

అభివృద్ధి అంటేనే మైనంపల్లి

- కేటీఆర్ ఖబర్లార్ గ్లోబల్ ప్రచారం మానుకో..
- మాజీ ఎమ్మెల్యే కమిషన్లు, ఫైరవీలతో దోచుకున్నారు.
- ప్రభుత్వ ఆఫీసులు తరలి వెళ్లిన సోయి లేదు.
- 10 ఏండ్లలో చేయని అభివృద్ధి రెండున్నర ఏళ్లలోనే మా ఎమ్మెల్యే చేసిండు.
- మెదక్ అభివృద్ధిపై చర్చకు వస్తారా?.
- మెదక్ డిసిసి అధ్యక్షులు శివన్న గారి ఆంజనేయులు గౌడ్ పైర్..

ఎమ్మెల్యే క్యాంప్ కార్యాలయంలో మెదక్ మున్సిపల్ చైర్మన్ రాధిక భూపతి రాజు, వైస్ చైర్మన్ సరేష్ గౌడ్ తో కలిసి జిల్లా అధ్యక్షుడు మీడియా సమావేశంలో మాట్లాడారు. నియోజకవర్గ అభివృద్ధిని చూసి ఓర్వలేకనే మా నాయకుడు మైనంపల్లి హనుమంతరావు పై కేటీఆర్ & బ్యాచ్ గ్లోబల్ ప్రచారం చేస్తున్నారని ఆరోపించారు. కేటీఆర్ హరీష్ రావు ఈ జిల్లాకు పట్టిన శని అని అన్నారు. మెదక్ లో ధాన్యం కొనుగోలు చేయడం లేదని ఆరోపించడం సరికాదన్నారు. జిల్లాలో ఎన్నడూ లేని విధంగా ఈ యాసంగిలో అత్యధిక ధాన్యం 4.18 లక్షల పరి రికార్డ్ స్థాయిలో రావడం వల్ల కొంత మేర ఆలస్యం జరిగిందన్నారు. రైతుల సమస్య కోసం ముందుగా కాంగ్రెస్ పార్టీ ధర్మా చేసిందని గుర్తు చేశారు. ఇప్పటివరకు 90 శాతం మంది రైతులకు ఖాతాలో తమ ధాన్యం దబ్బులు జమ చేసినట్లు చెప్పారు. మెదక్ నియోజకవర్గంలో ఇప్పటివరకు వేయ్యి కోట్ల పై చీలుకు అభివృద్ధి పనులు జరిగిందని కావాలంటే నిధుల వివరాలు బిఆర్ఎస్ నేతలకు పంపిస్తామని చెప్పారు. ప్రభుత్వ కార్యాలయాలు తరలించుకు పోయిన పట్టించుకోలేదు గతంలో వారి పాలనలో జరిగినట్లు ఇసుక అమ్ము కోలేదని, కిల్లా మీద సిటివైంట్లు చేసింది నిజం కదా అన్నారు. మెదక్ లో ఉన్న ప్రభుత్వ కార్యాలయాలు తరలిపోతుంటే



అప్పుడు మీ షాడో ఎమ్మెల్యే ఎం చేసిందని చేసింది నిజం కదా అన్నారు. మెదక్ నియో జకవర్గంలో జరిగిన అభివృద్ధిపై చర్చించేందుకు తాము సిద్ధంగా ఉన్నామని చర్చకు రావాలని పిలుపునిచ్చారు. మెదక్ లో జరిగిన అభివృద్ధి కార్యక్రమాల వివరాలు బిఆర్ఎస్ నేతలకు వివరంగా పంపిస్తామని అప్పుడే మైనంపల్లి అభివృద్ధి బిఆర్ఎస్ నేతలకు తెలుస్తుందని తెలిపారు. ఈ సమావేశంలో కాంగ్రెస్ పట్టణ అధ్యక్షులు గంగాధర్, మాజీ మున్సిపల్ వైస్ చైర్మన్ రాగి అశోక్, ఖాక్ కాంగ్రెస్ అధ్యక్షులు హాఫీజ్ మొల్లాబాద్, కాంగ్రెస్ మండల అధ్యక్షులు నాగరాజు, గుండారం కిరణ్ గౌడ్, బెండే రమేష్, మైపాల్ రెడ్డి, శ్రీకాంత్, విశ్వం, కౌన్సిలర్లు మన్మూర్తి, అవారి రాజశేఖర్, గంట సంపత్, మాజీ కౌన్సిలర్ శేఖర్, గౌడల కృష్ణ, సర్పంచులు, నాయకులు తదితరులు పాల్గొన్నారు.

మెదక్ జూన్, 22 (సిరి న్యూస్)

కమిషన్లు తీసుకుని బ్రోకర్ వ్యవహారం కాంగ్రెస్ పార్టీ నేతలకు రాదని మైనంపల్లి అంటే ఒక బ్రాండ్ అని డిసిసి అధ్యక్షుడు శివన్న గారి ఆంజనేయులు గౌడ్, మదిపడ్డారు. మైనంపల్లిపై అనుచిత వ్యాఖ్యలు చేస్తూ అహంకారంతో వ్యవస్థను కించపరుస్తున్నారని అన్నారు. సోమవారం

మక్కుంట ఆక్రమిస్తే క్రిమినల్ కేసులు తప్పవు

- జీఎంఆర్
- సందుగూడెం మక్కుంటను పరిశీలించిన ఎమ్మెల్యే..
- చెరువు కట్ట ధ్వంసంపై ఆగ్రహం

రామచంద్రపురం, జూన్ 22, (సిరి న్యూస్):

తెలంగాణ డివిజన్ పరిధిలోని సందుగూడెం మక్కుంటు చెరువును ఆక్రమించేందుకు ఎవరైనా ప్రయత్నిస్తే కఠిన చర్యలు తీసుకోవడంతో పాటు క్రిమినల్ కేసులు నమోదు చేస్తామని పటాన్చెరు ఎమ్మెల్యే గూడెం మహిపాల్ రెడ్డి హెచ్చరించారు. సోమవారం సాయంత్రం నీటిపారుదల శాఖ అధికారులు, మాజీ ప్రజాప్రతినిధులు, గ్రామస్థులతో కలిసి ఆయన మక్కుంటు చెరువును సందర్శించి పరిస్థితులను పరిశీలించారు. ఇటీవల కొందరు వ్యక్తులు శిఖం

భూమి పేరుతో చెరువులో మట్టిని నింపుతూ ఆక్రమణలకు పాల్పడుతున్నారంటూ గ్రామస్థులు తన దృష్టికి తీసుకురా వడంతో స్వయంగా క్షేత్రస్థాయిలో పరిశీలనకు వచ్చినట్లు ఎమ్మెల్యే తెలిపారు. గ్రామానికి అనుసంధానంగా ఉన్న చెరువు కట్ట రహదారిని ధ్వంసం చేయడం దురదృష్టక రమని ఆయన ఆగ్రహం వ్యక్తం చేశారు. దశాబ్దాలుగా గ్రామస్థులు ఇదే మార్గాన్ని వినియోగిస్తూ అమ్మవారి ఆలయంలో పూజలు నిర్వహిస్తున్నారని చెప్పారు. శిఖం పట్టా భూముల్లో వ్యవసాయ కార్యకలాపాలు నిర్వహించు కోవచ్చని, అయితే మట్టిని నింపి చెరువు భూమిని ఆక్రమించేందుకు ప్రయత్నిస్తే సహించబోమని స్పష్టం చేశారు. రెండు రోజుల్లో చెరువు కట్ట రహదారిని పునరుద్ధరించాలని, చెరువును ఆక్రమించేందుకు ప్రయత్నిస్తున్న వారిపై క్రిమినల్ కేసులు నమోదు చేసేలా చర్యలు చేపట్టాలని నీటిపారుదల శాఖ ఈ ఈ భీమను ఎమ్మెల్యే ఆదేశించారు. ప్రజల అవసరాలకు ఉపయోగపడే



చెరువులు, ప్రభుత్వ భూముల పరిరక్షణ విషయంలో రాజీ ప్రసక్తే లేదని, గజం భూమిని కూడా కట్టా చేయనివ్వబోమని ఆయన హెచ్చరించారు. ఈ కార్యక్రమంలో మున్సిపల్ మాజీ వైస్ చైర్మన్ రాములు గౌడ్, నీటిపారుదల శాఖ ఈ ఈ భీమ్, ఏఈ జ్యోతి, మాజీ కౌన్సిలర్ రవీందర్ రెడ్డి, కొవ్వరయ్య, సీనియర్ నాయకులు రమేష్, రాజ్ కుమార్, యువ నాయకుడు సాయి చరణ్ గౌడ్ తదితరులు పాల్గొన్నారు.

టూరిజం హబ్ గా మెదక్ జిల్లాను తీర్చిదిద్దాలి

- జిల్లాలో వివిధ పర్యాటక ప్రదేశాల అభివృద్ధికి 2.5 కోట్ల రూపాయలు కేటాయింపు.
- మెదక్ ఖిల్లాకు తక్షణ అవసరాల కోసం 57 లక్షలు మంజూరు.
- మెదక్ జిల్లాలో 99 రోజుల ప్రగతి ప్రణాళిక జయకేతనం.
- టూరిజం శాఖ ప్రధాన కార్యదర్శి, మెదక్ జిల్లా ప్రత్యేక అధికారి వాణి ప్రసాద్.
- ప్రజా ప్రతినిధులు అధికారుల సమన్వయంతో సక్సెస్ ఫుల్.
- మెదక్ ఖిల్లాను పరిశీలించిన టూరిజం శాఖ ప్రత్యేక కార్యదర్శి వాణి ప్రసాద్.

మెదక్, జూన్, 22 (సిరి న్యూస్)

మెదక్ జిల్లాను టూరిజం హబ్ గా తీర్చిదిద్దేందుకు ప్రభుత్వం ప్రత్యేక శ్రద్ధ వహిస్తుందని రాష్ట్ర టూరిజం శాఖ ప్రత్యేక కార్యదర్శి వాణి ప్రసాద్ అన్నారు. ప్రజాపాలన ప్రగతి ప్రణాళిక 99 రోజుల కార్యక్రమం విజయవంతం లో భాగంగా మెదక్ జిల్లా సమీక్ష సమావేశం సోమవారం మెదక్ ఖిల్లాపై నిర్వహించారు. ఈ కార్యక్రమంలో జిల్లా కలెక్టర్ ప్రతిమా సింగ్, జిల్లా ఎస్పీ శ్రీనివాసరావు, జిల్లా

అధికారులు పాల్గొన్నారు. మెదక్ ఖిల్లా కోటను సందర్శించిన టూరిజం ప్రజా ప్రధాన కార్యదర్శి పవర్ పాయింట్ ప్రజెంటేషన్ ద్వారా టూరిజం అభివృద్ధి ప్రణాళిక సుదీర్ఘంగా వివరించారు. ఈ సందర్భంగా టూరిజం శాఖ కార్యదర్శి వాణి ప్రసాద్ మాట్లాడుతూ... 99 రోజులు 10 ప్రధాన అంశాల తో ప్రజల భాగస్వామ్యంతో సమగ్ర అభివృద్ధి గ్రామం నుంచి జిల్లా స్థాయి వరకు విజయవంతమైన కార్యచరణ పారదర్శక పరిపాలన వేగవంతమైన సేవలు.. స్ఫుర అభివృద్ధికి నూతన దిశగా మెదక్ జిల్లా ముందు వరుసలో ఉంటుందన్నారు. 99 రోజులపాటు రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన ప్రజా పాలన - ప్రగతి ప్రణాళిక కార్యక్రమం మెదక్ జిల్లాలో చారిత్రాత్మకంగా నిలిచిందన్నారు. ప్రజల జీవితాల్లో పెను మార్పులను తీసుకువచ్చిందని కొనియాడారు. గ్రామ గ్రామాన వార్డు మెంబర్ సుంచి శాసనసభ్యులు, మంత్రుల వరకు.. మరోపక్క పంచాయతీ కార్యదర్శి సుంచి జిల్లా కలెక్టర్ వరకు.. అందరి భాగస్వామ్యం చేసి

ప్రజాపాలన ప్రగతి ప్రణాళిక ఇంతకు మునుపెన్నడూ జరగని విధంగా ఈ కార్యక్రమం 99 రోజులపాటు మెదక్ జిల్లాలో నిరాటకంగా జరగడం విశేషంగా అభివృద్ధి సంక్షేమ కార్యక్రమాలను ప్రజలకు మరింత చేరువ అయ్యేలా చేసిందని వెల్లడించారు.. మెదక్ ఖిల్లా జిల్లాకు గర్వకారణం ఖిల్లాలో వారసత్వ, సాంస్కృతిక అభివృద్ధికి ప్రాధాన్యమిస్తున్నామని, మెదక్ జిల్లాలో పర్యాటక అభివృద్ధికి పెద్ద పీట వేస్తామన్నారు. మెదక్ ఖిల్లాపై నిరంతరం సాంస్కృతిక కార్యక్రమాలు నిర్వహించేలా చర్యలు చేపడతామన్నారు. ఖిల్లా బాల బాలికలను ఆకర్షించేలా ప్రత్యేక కార్యక్రమాల రూపొందించాలన్నారు. జిల్లాలో వివిధ పర్యాటక ప్రదేశాల అభివృద్ధికి 2.5 కోట్ల రూపాయలు కేటాయించామని, అవి బెందర్ స్టేజీలో



ఉన్నాయన్నారు. మెదక్ ఖిల్లాకు తక్షణ అవసరాల కోసం 57 లక్షలు మంజూరు చేశామన్నారు. జిల్లా కలెక్టర్ ప్రతిమాసింగ్ మాట్లాడుతూ మెదక్ జిల్లా పర్యాటక ప్రాంతంగా తీర్చిదిద్దేందుకు ప్రభుత్వం ప్రత్యేక శ్రద్ధ వహిస్తుందని ఇందులో భాగంగా టూరిజం ప్రధాన కార్యదర్శి వాణి ప్రసాద్ గారు ఖిల్లాకోటను సందర్శించడం శుభవరణం అన్నారు. భవిష్యత్తులో మెదక్ పర్యాటక ప్రాంత సర్కాంగ సుందరంగా తయారు కాబోతుందని వివరించారు. జిల్లా ఎస్పీ శ్రీనివాసరావు మాట్లాడుతూ.. మెదక్ జిల్లాలో పోలీస్ శాఖ ఆధ్వర్యంలో ఆల్టైమ్ ఆర్ఎస్ కార్యక్రమాలు నిర్వహించామని, మూడు కంటి పరీక్షల క్యాంపులు, నాలుగు హెల్మెట్ పంపిణీ కార్యక్రమాలు నిర్వహించి జిల్లాలో పెద్ద ఎత్తున అగాహన కార్యక్రమాలు నిర్వహించుమన్నారు. ఈ కార్యక్రమంలో డిఆర్ఓ అంబాదాస్ రాజేశ్వర్, జిల్లా అధికారులు, సిబ్బంది తదితరులు పాల్గొన్నారు.



పరిశ్రమల్లో లోకల్స్ కే ఛాన్స్ ..స్పష్టం చేసిన ఎమ్మెల్యే



అమీన్పూర్ జూన్ 22 సిరి న్యూస్

అమీన్పూర్ జిపాచ్ఎసి సర్కిల్ పరిధిలోని సుల్తాన్పూర్ మెడికల్ డివైజ్ పార్కులో గల పరిశ్రమల్లో స్థానికులకే మొదటి అవకాశం ఇవ్వాలి అని అభివృద్ధిలో భాగస్వాములు కావాలని ఎమ్మెల్యే గూడెం మహిపాల్ రెడ్డి పరిశ్రమల యాజమాన్యానికి విజ్ఞప్తి చేశారు. ఈ సందర్భంగా ఐలా ప్రాంగణంలో ఏర్పాటు చేసిన సమావేశంలో ఆయన మాట్లాడుతూ స్థానికులకే మొదటి హక్కు నియోజకవర్గ పరిధిలోని పరిశ్రమల్లో స్థానిక యువతి, యువకులకు ఉద్యోగ, ఉపాధి అవకాశాల్లో మొదటి ప్రాధాన్యత ఇవ్వాలని ఆయన స్పష్టం చేశారు. శిక్షణ కార్యక్రమాలు పరిశ్రమలకు అవసరమైన నైపుణ్యాలు స్థానిక యువతులు లేకపోతే యాజమాన్యాలు ప్రత్యేక శిక్షణ తరగతులు స్కీల్ డెవలప్మెంట్ నిర్వహించి వారిని ఉద్యోగాల్లోకి తీసుకోవాలని ఆయన కోరారు. యాక్సెస్ ప్లాన్ రాబోయే రోజుల్లో ప్రతి పరిశ్రమలో ఎంతమంది స్థానికులు పనిచేస్తున్నారని వివరాలపై సమీక్ష నిర్వహిస్తామని లోకల్ స్కోప్ ను కచ్చితంగా అమలు చేయాల్సిందేనని తెల్పి చెప్పారు. మెడికల్ డివైజ్ పార్కులోని వివిధ పరిశ్రమల యాజమాన్యాలు ఐలా అధికారులకు తెలియజేయడం జరిగిందని అన్నారు. ఈ సమావేశంలో మాజీ ఎంపీపీ దేవానంద్ ముదిరాజ్, మాజీ జెడ్పీటీసి సుధాకర్ రెడ్డి, హైలా కమిషనర్ శ్రీనివాస్, డిఈ సురేందర్, విద్యుత్ శాఖ ఏడి సంచయ్, పారిశ్రామిక వేత్తలు పాల్గొన్నారు.



ఎస్ ఐ ఆర్ ప్రక్రియను పకడ్బందీగా నిర్వహించాలి

డీసీ జ్యోతి రెడ్డి

పటాన్ చెరు సర్కిల్ బిఎల్ఓలు, సూపర్ వైజర్లకు శిక్షణ



రామచంద్రపురం, జూన్ 22, (సిరి న్యూస్):

ఓటరు జాబితా ప్రత్యేక సవరణ కార్యక్రమం (ఎస్ ఐ ఆర్)ను సమర్థవంతంగా నిర్వహించేందుకు పటాన్ చెరు సర్కిల్ కు చెందిన బాత్ లెవల్ అధికారులు, సూపర్ వైజర్లకు హెచ్ఐజీ ఫంక్షన్ హాల్లో శిక్షణ కార్యక్రమం నిర్వహించారు. ఈ కార్యక్రమంలో పటాన్ చెరు సర్కిల్ డిప్యూటీ కమిషనర్ జ్యోతి రెడ్డి పాల్గొని మాట్లాడుతూ, ఎన్నికల సంఘం నిర్దేశించిన మార్గదర్శకాల మేరకు ప్రత్యేక సవరణ ప్రక్రియను పారదర్శకంగా, పకడ్బందీగా చేపట్టాలని సూచించారు. ఇంటింటి సర్వే, కొత్త ఓటర్ల నమోదు, మార్పులు-చేర్పులు, ఓటర్ల వివరాల ధృవీకరణ వంటి అంశాల్లో నిర్లక్ష్యానికి తావివ్వకుండా విధులు నిర్వహించాలని బిఎల్ఓ లు సూపర్ వైజర్లకు సూచించారు. ఆర్డర్లైన ప్రతి ఒక్కరి పేరు ఓటరు జాబితాలో నమోదు అయ్యేలా ప్రత్యేక శ్రద్ధ తీసుకోవాలని, ఎన్నికల ప్రక్రియపై ప్రజల్లో విశ్వాసాన్ని పెంపొందించేలా అధికారులు పనిచేయాలని ఆమె పేర్కొన్నారు. ఈ కార్యక్రమంలో డిప్యూటీ తహసీల్దార్ రవి, బిఆర్ఓ నిర్మల పాల్గొనగా, పటాన్ చెరు సర్కిల్ కు చెందిన బిఎల్ఓలు, సూపర్ వైజర్లు హాజరయ్యారు.

ప్రజావాణి దరఖాస్తులను పరిష్కరించాలి

రెవెన్యూ అధికారి అంబాదాస్ రాజేశ్వర్



మెదక్, జూన్, 22 (సిరి న్యూస్)

ప్రజావాణి దరఖాస్తులను వెంటనే పరిష్కరించాలని డి ఆర్ ఓ అంబాదాస్ రాజేశ్వర్ అన్నారు. సోమవారం కలెక్టరేట్ లో నిర్వహించిన ప్రజావాణి లో పాల్గొన్నారు. ఈ కార్యక్రమానికి జిల్లాలోని పలు ప్రాంతాల నుంచి ప్రజలు వచ్చి దరఖాస్తులను అధికారులకు అందించారు. భూభారతి సమస్యలు 40, ఇందిరమ్మ ఇండ్లు 23, పెన్షన్ 4, ఇతర 33, మొత్తం 100 దరఖాస్తులను స్వీకరించారు. ఈ సందర్భంగా డిఆర్ఓ అంబాదాస్ రాజేశ్వర్ మాట్లాడుతూ.. ప్రజల నుంచి వచ్చిన దరఖాస్తులను తక్షణమే పరిష్కరించి, ప్రజలకు న్యాయం చేయాలని అధికారులకు సూచించారు. ఈ కార్యక్రమంలో అధికారులు సిబ్బంది తదితరులు పాల్గొన్నారు.

సంగారెడ్డి కిందిబజార్ చెరువు అభివృద్ధికి రూ. 500 కోట్లు!

త్వరలో పనులు ప్రారంభించనున్న సీఎం రేవంత్ రెడ్డి



సంగారెడ్డి, జూన్ 22 (సిరి న్యూస్):

సంగారెడ్డి పట్టణ వాసులకు రాష్ట్ర ప్రభుత్వం శుభవార్త తెలిపింది. పట్టణంలోని కిందిబజార్ చెరువు త్వరలో సర్వంగ సుందరంగా ముసాబు కానుంది. స్థానిక నాయకుడు జగ్గారెడ్డి విజ్ఞప్తి మేరకు, ఈ చెరువు సమగ్ర అభివృద్ధి కోసం రూ. 500 కోట్లతో ప్రతిపాదనలు సిద్ధం చేయాలని రాష్ట్ర ముఖ్యమంత్రి రేవంత్ రెడ్డి ఆధికారులను ఆదేశించారు. ఈ ప్రతిష్టాత్మక అభివృద్ధి కార్యక్రమాన్ని త్వరలోనే సీఎం రేవంత్ రెడ్డి స్వయంగా ప్రారంభించనున్నారు. సీఎం ఆదేశాల నేపథ్యంలో ప్రభుత్వ యంత్రాంగం వేగంగా స్పందించింది. హెచ్ఎండిపి, రెవెన్యూ శాఖ ఆధికారుల ప్రత్యేక బృందం కిందిబజార్ చెరువును సందర్శించింది. చెరువు కట్టతో పాటు దాని పరిసర ప్రాంతాలను క్షేత్రస్థాయిలో పరిశీలించిన ఆధికారులు.. చెరువు అభివృద్ధి, సుందరీకరణ, మరియు పర్యాటక ఆకర్షణల ఏర్పాటుకు సంబంధించి ప్రాథమిక అధ్యయనాన్ని నిర్వహించారు. రూ. 500 కోట్లతో చేపట్టనున్న ఈ భారీ ప్రాజెక్టు పట్టణాభివృద్ధికి సంగారెడ్డి పట్టణ రూపురేఖలు మారిపోనున్నాయి. ఈ చెరువు అభివృద్ధి ద్వారా సంగారెడ్డికి పర్యాటకంగా ఒక ప్రత్యేక గుర్తింపు లభించడంతో పాటు, స్థానిక ప్రజలకు మెరుగైన, అభివృద్ధిపూర్వక వసతులు అందుబాటులోకి రానున్నాయి.

సీఎంఆర్ఎఫ్ తో నిరుపేదకు అండగా.. ఎమ్మెల్యే జీఎంఆర్.. రూ.2.50 లక్షల ఎల్ ఓసీ అందజేత



రామచంద్రపురం (పటాన్ చెరు), జూన్ 22, (సిరి న్యూస్):

ఆపదలో ఉన్న పేద కుటుంబాలకు ముఖ్యమంత్రి సహాయనిధి ద్వారా చేయూత అందిస్తూ ప్రభుత్వం అండగా నిలుస్తోందని పటాన్ చెరు ఎమ్మెల్యే గూడెం మహిపాల్ రెడ్డి అన్నారు. ఇస్కాపూర్ మున్సిపల్ కేంద్రానికి చెందిన ఆఫీయర్ తబస్సుం అనారోగ్యంతో బాధపడుతుండగా, మెరుగైన వైద్య చికిత్స కోసం ఆమె కుటుంబ సభ్యులు ఎమ్మెల్యే జీఎంఆర్ ను అక్షయించారు. ఆయన చొరవతో ముఖ్యమంత్రి సహాయనిధి కింద రూ.2.50 లక్షల విలువైన తెటర్ ఆఫ్ క్రెడిట్ మంజూరైంది. సోమవారం పటాన్ చెరులోని తన కార్యాలయంలో ఎమ్మెల్యే జీఎంఆర్ బాధిత కుటుంబ సభ్యులకు ఎల్ఓసీని అందజేశారు. ఈ సందర్భంగా పేదలకు వైద్య చికిత్స విషయంలో ఎలాంటి ఇబ్బందులు తలెత్తకుండా ప్రభుత్వం అన్ని విధాలా సహకరిస్తోందని, అర్హులైన ప్రతి ఒక్కరూ ప్రభుత్వ సంక్షేమ పథకాలను సద్వినియోగం చేసుకోవాలని ఆయన సూచించారు. ఈ కార్యక్రమంలో సీనియర్ నాయకులు దశరథ్ రెడ్డి, చంద్రశేఖర్, మల్లేష్ యాదవ్ తదితరులు పాల్గొన్నారు.

నేడు అందోలు నియోజకవర్గ బీఎల్పలకు శిక్షణ

హజరుకానుమ్ మీనాక్షి నలరాజన్, మహేష్ కుమార్ గౌడ్, దామోదర



జోగిపేట, జూన్ 22, (సిరి న్యూస్):

ఈనెల 23వ తేదీన అందోలు మండలం సంగుపేట చౌరస్తా వద్ద గల లక్ష్మీదేవి గార్డెన్లో ఉదయం 11 గంటలకు బీపీసీసీ ఆధ్వర్యంలో ఓటర్ల జాబితా ప్రత్యేక సమగ్ర సవరణ (Sవెస్ఐఆర్)పై బీఎల్పలకు, కాంగ్రెస్ కార్యకర్తలకు అవగాహన, ప్రత్యేక శిక్షణ శిబిరంను నిర్వహిస్తున్నట్లు రాష్ట్ర మంత్రి దామోదర రాజనర్సింహ క్యాంపు కార్యాలయం సోమవారం ఒక ప్రకటనను విడుదల చేసింది. మంత్రి దామోదర ఆధ్వర్యంలో జరిగే ఈ కార్యక్రమానికి ముఖ్య అతిథులుగా విజిసీ తెలంగాణ ఇంచార్జి మీనాక్షి నలరాజ్, బీపీసీసీ అధ్యక్షుడు మహేష్ కుమార్లు హాజరు కానున్నట్లు పేర్కొన్నారు. ఉదయం 11.00 గంటలకు జోగిపేట సమీపంలోని సంగుపేట క్రాస్ రోడ్డులో గల లక్ష్మీదేవి గార్డెన్లో నిర్వహించబడుతుంది నూచించారు. అందోల్ నియోజకవర్గ పరిధిలోని బూత్ లెవెల్ ఏజెంట్లు (బీఎల్పలు), సర్పంచ్లు, మండల స్థాయి నాయకులు, యూత్ కాంగ్రెస్, ఎన్ఎస్యూఐ సోపల్ మీడియా, ప్రంటల్ ఆర్గనైజేషన్స్, కాంగ్రెస్ పార్టీ శ్రేణులు ఈ కార్యక్రమంలో తప్పనిసరిగా పాల్గొని ఓటర్ల జాబితా సవరణ ప్రక్రియపై అవగాహన పెంపొందించుకోవాలని కోరారు.

విలేకరిపై దాడి హాయిమైన చర్య...

- నిందితులను కలిసంగా శిక్షించాలి
- లేని పక్షములో జిల్లా వ్యాప్త ఆందోళన.
- టీయూడబ్ల్యూజే జిల్లా అధ్యక్షుడు శంకర్ దయాళ్ చారి.
- రాష్ట్ర కార్యవర్గ సభ్యుడు
- డి.జి. శ్రీనివాస శర్మ

రామాయపేట, జూన్ 22 (సిరి న్యూస్)

ప్రజాస్వామ్య వ్యవస్థలో నాలుగో స్తంభంగా నిలిచి ప్రజలకు, ప్రభుత్వానికి మధ్య వారధిగా పనిచేస్తున్న విలేకరులపై దాడులు చేయడం అత్యంత హాయిమైన చర్య అని టీయూడబ్ల్యూజే (ఐజేయూ) జిల్లా అధ్యక్షులు శంకర్ దయాళ్ చారి తీవ్రస్థాయిలో ఆగ్రహం వ్యక్తం చేశారు. ప్రభుత్వ స్థలంలో అక్రమంగా ఏర్పాటు చేసిన షాపులకు గ్రామ పంచాయతీ నోటీసులు జారీ చేసిన వార్లను రాసినందుకు మన తెలంగాణ నార్సింగ్ విలేకర్ రామవేంధర్ పై సోమవారం నాడు జరిగిన దాడిని తీవ్రంగా ఖండిస్తున్నట్లు పేర్కొన్నారు. రామవేంధర్ పై నార్సింగ్ గ్రామానికి చెందిన దండెం యాదగిరి,



దండెం రాజేష్, దండెం సందీప్, దండెం లక్ష్మీలు ఒక్కసారిగా దాడికి పాల్పడ్డారు. ఈ క్రమంలో నిందితులు రామవేంధర్తో పాటు మరో విలేకర్ షేక్ సలీంను తీవ్రంగా బెదిరింపులకు గురిచేశారు. అంతేకాకుండా, రామవేంధర్ ఉపయోగిస్తున్న వాహనాన్ని కూడా ధ్వంసం చేసి, చట్టాన్ని తమ చేతుల్లోకి తీసుకున్నట్లు ప్రవర్తించారు. ఈ ఘటనపై తీవ్ర నిరసన వ్యక్తం చేసిన సంఘం నాయకులు వెంటనే నార్సింగ్ పోలీస్ స్టేషన్కు చేరుకుని నార్సింగ్ ఎన్ఐబి సృజనకు ఫిర్యాదు చేశారు. అలాగే రామాయపేట సర్కిల్ ఇన్స్పెక్టర్ సైదా కు కూడా జర్నలిస్టు సంఘం నాయకులు ఫిర్యాదు చేయడం జరిగింది. ఈ కార్యక్రమంలో సంఘం రాష్ట్ర కార్యవర్గ సభ్యులు డి.జి. శ్రీనివాస శర్మ, మినూర్ జరిగిన దాడిని తీవ్రంగా ఖండిస్తున్నట్లు, నార్సింగ్, మెదక్ మండలాలకు చెందిన విలేకరులు పెద్ద సంఖ్యలో పాల్గొన్నారు. ఈ

సి.ఐ దృష్టికి ఈ ఘటనను తీసుకెళ్లమన్నారు. ఒకవేళ అధికారులు చర్యలు తీసుకోవడంలో నిర్లక్ష్యం వహిస్తే, జిల్లా వ్యాప్తంగా నిరసనలతో పాటు టీయూడబ్ల్యూజే ఆధ్వర్యంలో ధర్నా కార్యక్రమాలను చేపడతామని టీ యు డబ్ల్యూ జే (ijju) రాష్ట్ర కార్యవర్గ సభ్యుడు డి.జి. శ్రీనివాస శర్మ హెచ్చరించారు. జర్నలిస్టుల భద్రత విషయంలో అధికార యంత్రాంగం కఠినంగా వ్యవహరించాలని, ఇటువంటి ఘటనలు మళ్లీ జరగకుండా చూడాలని ఆయన డిమాండ్ చేశారు. ఈ కార్యక్రమంలో జిల్లా నాయకులు సత్యనారాయణ, బసన్నపల్లి మల్లేశం, రమేష్ గౌడ్, ఔరవరెడ్డి, యాదగిరి, మన తెలంగాణ జిల్లా ప్రతినిధి ఎన్. సర్వీంహా చారి, అరుణ్, అనిల్, సలీం, రాచర్ల సరేందర్ తో పాటు పలువురు పాల్గొన్నారు.



కుత్బులాపూర్లో రాజకీయ వేడి..

- వివేక్ కు కున ఓపెన్ ఛాలెంజ్..
- మాటల యుద్ధంతో కుత్బులాపూర్ హీట్..
- వివేక్ ఎమ్మెల్యేపై మాజీ ఎమ్మెల్యే
- కున శ్రీశైలం ఫైర్..
- భూ వ్యవహారాలపై ఆరోపణల దుమారం..
- కుత్బులాపూర్లో రాజకీయ రగడ..

కుత్బులాపూర్, జూన్ 22 (సిరి న్యూస్)

కుత్బులాపూర్ రాజకీయాలు మరోసారి వేడెక్కాయి. అధికార, ప్రతిపక్ష నేతల మధ్య మాటల యుద్ధం తీవ్ర స్థాయికి చేరుకుంది. నియోజకవర్గ అభివృద్ధి, భూ వ్యవహారాలు, ప్రజా సంక్షేమ కార్యక్రమాల అమలు వంటి అంశాలపై పరస్పర ఆరోపణలు రాజకీయ వర్గాల్లో చర్చనీ యాంశంగా మారాయి. ఈ నేపథ్యంలో గాంధీ భవన్లో నిర్వహించిన విలేకరుల సమావేశంలో కుత్బులాపూర్ మాజీ ఎమ్మెల్యే కున శ్రీశైలం ప్రస్తుత ఎమ్మెల్యే కేపీ వివేకా నందంపై తీవ్ర స్థాయిలో విమర్శలు చేశారు. భూ కబ్జాలకు కేరాఫ్ అడ్రస్ ఎమ్మెల్యే వివేకానందంపై ఆరోపించిన ఆయన, ముఖ్యమంత్రి రేవంత్ రెడ్డి, మాజీ ఎమ్మెల్యే



మైనంపల్లి హనుమంతరావుపై మరోసారి అనుచిత వ్యాఖ్యలు చేస్తే కుత్బులాపూర్లో తిరగనివ్వబోమని హెచ్చరించారు. తెలుగుదేశం పార్టీ తరపున గెలిచి అదే పార్టీని బేరసారాలకు ఉపయోగించిన వ్యక్తి వివేకానందంపై విమర్శించారు. కమ్యూనిస్టు పార్టీ మినహా దాదాపు అన్ని రాజకీయ పార్టీలను ఆయన మార్కెట్, చివరకు తెలుగుదేశం పార్టీని కూడా నష్టపరిచారని ఆరోపించారు. వివేకానందం డొంగచాటుగా గెలిచిన ఎమ్మెల్యే అని పేర్కొన్న కున శ్రీశైలం, మూడు సార్లు ఎమ్మెల్యేగా ఎన్నికైనా కుత్బులాపూర్ నియోజకవర్గానికి చెప్పుకోదగ్గ అభివృద్ధి చేయలేదన్నారు. కాంగ్రెస్ పాలనలో వేలాది పేద కుటుంబాలకు ఇళ్లు అందించామని, కానీ ప్రస్తుతం అభివృద్ధి కనిపించడం లేదని విమర్శించారు. కుత్బులాపూర్ పరిధిలోని ప్రభుత్వ భూములను కేటీఆర్, హరికేరావులకు అమ్మించిన ఘనత కూడా వివేకానందం దక్కుతుందని ఆరోపించారు. మైనంపల్లి హనుమంతరావు

గురించి మాట్లాడి స్థాయి కూడా వివేకానందంకు లేదన్నారు. తాను ఎమ్మెల్యేగా ఉన్న సమయంలో 60 రేషన్ దుకాణాలు, 200 మంది అంగన్వాడీ ఉపాధ్యాయులు, 200 మంది ఆయాలను నియమించామని తెలిపారు. రాజీవ్ గృహకల్ప, ఇందిరమ్మ ఇళ్ల పథకాల ద్వారా వేలాది కుటుంబాలకు లబ్ధి చేకూర్చడంతో పాటు 25 వేల ఇళ్ల పట్టణ అందించామని చెప్పారు. అలాగే 45 వేల రేషన్ కార్డులు మంజూరు చేయించి పేదల సంక్షేమానికి కృషి చేశామని వివరించారు. తాను చేపట్టిన అభివృద్ధి, సంక్షేమ కార్యక్రమాల పరిణామాలను ప్రజల ముందుంచేందుకు సిద్ధంగా ఉన్నానని పేర్కొన్న కున శ్రీశైలం, మూడు సార్లు ఎమ్మెల్యేగా గెలిచిన మీరు కుత్బులాపూర్కు ఏం చేశారో ప్రజలకు చెప్పాలి. ఎక్కడైనా, ఎప్పుడైనా బిహారంగ చర్చకు నేను సిద్ధం అంటూ ఎమ్మెల్యే వివేకానందంకు సవాల్ విసిరారు.. కుత్బులాపూర్లో రాజకీయ ఆరోపణలు, ప్రత్యా రోపణలు కొత్త మలుపు తిరిగాయి. ఎమ్మెల్యే కేపీ వివేకా నందంపై తీవ్ర విమర్శలు చేసిన మాజీ ఎమ్మెల్యే కున శ్రీశైలం, అభివృద్ధి అంశాలపై బిహారంగ చర్చకు సవాల్ విసరడం రాజకీయ వర్గాల్లో చర్చనీయాంశంగా మారింది. ఒకవైపు భూ వ్యవహారాలు, మరోవైపు అభివృద్ధి, సంక్షేమ కార్యక్రమాలపై విమర్శలు గుప్పించడంతో కుత్బులాపూర్ రాజకీయాలు మరింత వేడెక్కాయి. కున శ్రీశైలం చేసిన ఆరోపణలకు ఎమ్మెల్యే వివేకానందం ఎలా స్పందిస్తారనే దానిపై ఇప్పుడు స్థానిక రాజకీయ వర్గాల్లో ఉత్కంఠ నెలకొంది..

ప్రజా సమస్యలపై ప్రత్యేక దృష్టి

- ప్రతి ఫిర్యాదును నిష్పక్షపాతంగా విచారించి బాధితులకు న్యాయం చేయాలి.
- వినతులు స్వీకరించి సంబంధిత అధికారులకు ఆదేశాలు.
- జిల్లా ఎస్పీ డి.వి. శ్రీనివాస రావు.

మెదక్ జూన్, 22 (సిరి న్యూస్)

ప్రజా సమస్యలపై ప్రత్యేక దృష్టి సారించాలని జిల్లా ఎస్పీ డి వి శ్రీనివాసరావు అన్నారు. సోమవారం మెదక్ జిల్లా పోలీస్ కార్యాలయంలో నిర్వహించిన ప్రజావాణి కార్యక్రమంలో పాల్గొని ప్రజల నుండి వచ్చిన వినతులు, ఫి

ర్యాదులను స్వీకరించి వాటిపై సమగ్రంగా విచారణ జరిపారు. ఈ సందర్భంగా జిల్లా నలుమూలల నుండి వచ్చిన ప్రజలు తమ వ్యక్తిగత, సామాజిక, భూ వివాదాలు, మోసాలు, వేధింపులు మరియు ఇతర సమస్యలకు సంబంధించిన అర్జీలను సమర్పించారు. ప్రతి ఫిర్యాదును క్షుణ్ణంగా పరిశీలించిన ఎస్పీ, బాధితులకు న్యాయం జరిగే విధంగా చట్టపరమైన చర్యలు తీసుకోవాలని సంబంధిత అధికారులను ఆదేశించారు. ప్రజావాణి ద్వారా అందిన ఫిర్యాదుల పరిష్కారంలో జాప్యం లేకుండా వ్యవహరించాలని, ప్రతి వినతిదారునికి ఫిర్యాదు పురోగతిపై సమాచారం అందించాలని పోలీసు అధికారులకు సూచించారు. ప్రజల సమస్యలను సత్కరమే పరిష్కరించడం ద్వారా పోలీసు వ్యవస్థపై విశ్వాసం మరింత పెంపొందించాలన్నారు. ప్రజలకు మెరుగైన పోలీసు సేవలు అందించడం,



బాధితులకు త్వరితగతిన న్యాయం చేయడం మరియు ప్రజా సమస్యల పరిష్కారానికి పారదర్శకమైన వ్యవస్థను అమలు చేయడం మెదక్ జిల్లా పోలీస్ శాఖ ప్రధాన లక్ష్యమని తెలిపారు. ప్రజలు తమ సమస్యల పరిష్కారం కోసం నిర్ణయంగా పోలీసులను సంప్రదించాలని సూచించారు.

కరెంట్ లైన్ల కింద కొమ్మల తొలగింపు

23 వ విద్యుత్ సరఫరా బండ్ అమీన్సూర్ జూన్ 22 సిరి న్యూస్

అమీన్సూర్ జిహెచ్ఎస్సీ పరిధిలో 33/11 కెవి చక్రపూరి కాలనీ సబ్స్టేషన్ నుంచి వచ్చే 11 కెవి సస్యే హోప్ పిడర్ ఉదయం 9 గంటల 30 నిమిషాల నుండి ప్రారంభం 12 గంటల 30 నిమిషాల వరకు పలు ప్రాంతాలకు విద్యుత్ సరఫరా నిలిపివేయడం జరుగుతుంది. ఈ సందర్భంగా ఏక వెంకట్రామిరెడ్డి మాట్లాడుతూ ప్రధాన కారణం వర్షాకాలం దృష్ట్యా

అమీన్సూర్ పరిసర ప్రాంతాల్లోని 11 కెవి విద్యుత్ లైన్లకు అడ్డుగా ఉన్న చెట్ల కొమ్మలను తొలగించేందుకు విద్యుత్ శాఖ ప్రత్యేక చర్యలు చేపట్టనుందని అన్నారు. ముందస్తు జాగ్రత్తలు బలమైన ఈదురు గాలులు వర్షాలు వచ్చినప్పుడు చెట్ల కొమ్మలు విద్యుత్ తీగల కు తగిలి ప్రమాదాలు జరగకుండా అలాగే లైన్లు తెగిపోకుండా ముందస్తు జాగ్రత్తగా ఈ చెట్ల కొమ్మలు సరికివేత పక్రియను చేపడుతున్నాం అని తెలిపారు. పవర్ కట్ సమయం చెట్ల కొమ్మల సరికివేత పనుల కారణంగా జూన్ 23 వ తారీకు మంగళవారం ఉదయం నుంచి

మధ్యాహ్నం పనులు పూర్తయ్యే వరకు స్థానిక సబ్స్టేషన్ నివృత్తను బట్టి ఆయా ఫీడర్ల పరిధిలో విద్యుత్ సరఫరాను నిలిపివేయనున్నారు, అని తెలిపారు. ప్రభావిత ప్రాంతాలు శ్రీ వాణి నగర్, సబ్స్టే ఓప్స్, ఎంపైర్ మెడన్, డ్రైడ్ ఫర్, బాలాజీ లేబోర్, పరిధిలోని ముఖ్యమైన కాలనీలకు కరెంట్ కోత ఉంటుంది అని అన్నారు. ఈ క్రియరెస్ పనుల వల్ల విద్యుత్ సరఫరాకు కలిగే అంతరాయం గమనించి అమీన్సూర్ పరిధిలోని విద్యుత్ వినియోధాలు అధికారులకు సహకరించాలని ఆయన కోరారు.

ఓటు మిస్ కావద్దు, డబుల్ ఓటు రావద్దు.

- ఓటర్ల జాబితా ప్రత్యేక సవరణను సద్వినియోగం చేసుకోవాలి.
- సందేహాలుంటే టోల్ ఫ్రీ 9553866388 కాల్ చేయాలి.
- జిల్లా ఎన్నికల అధికారి, కలెక్టర్ ప్రతిమా సింగ్.

మెదక్, జూన్ 22 (సిరి న్యూస్)



జిల్లాలోని అర్హులైన పౌరులందరూ ఓటర్ల జాబితా ప్రత్యేక సమగ్ర సవరణ కార్యక్రమాన్ని సద్వినియోగం చేసుకొని తమ పేర్లను సరిచూసుకోవాలని జిల్లా ఎన్నికల అధికారి, కలెక్టర్ ప్రతిమా సింగ్ తెలిపారు. సోమవారం ఐడీఓసి కార్యాలయంలో మీడియా సమావేశం నిర్వహించారు. ఈ సందర్భంగా జిల్లా ఎన్నికల అధికారి, కలెక్టర్ మాట్లాడుతూ, తప్పులు లేని ఓటర్ల జాబితా రూపకల్పనకు అన్ని వర్గాలు సహకరించాలని సూచించారు. జిల్లాలో ప్రత్యేక సవరణ కార్యక్రమం జూన్ 25 నుండి జూలై 24 వరకు జరుగుతుందని తెలిపారు. బాతు స్థాయి అధికారులు ప్రతి ఇంటిని కనీసం

మూడు సార్లు సందర్శించి గృహ గణన పత్రాలను అందజేసారని చెప్పారు. ఓటర్లు ఆ పత్రాలను పూరించి తిరిగి సంబంధిత అధికారులకు అందజేయాలని సూచించారు. ఓటర్లు తమ వివరాలను ఇంటర్నెట్ ద్వారా కూడా సమోదు చేసుకోవచ్చని, ఒకవేళ ఇంట్లో లేని పరిస్థితుల్లో ఈ సదుపాయాన్ని వినియోగించుకోవాలని తెలిపారు. అక్టోబర్ 1, 2026 నాటికి 18 సంవత్సరాలు నిండి యువత కొత్త ఓటర్లుగా సమోదు చేసుకోవాలని, ఇందుకు బాతు స్థాయి అధికారుల వద్ద లభించే దరఖాస్తు పత్రాలను వినియోగించాలని సూచించారు. జూలై 31, 2026 న ముసాయిదా ఓటర్ల జాబితా విడుదల చేయబడుతుందని, అనంతరం ఆగస్టు 30 వరకు అభ్యంతరాలు, దరఖాస్తులు స్వీకరిం

చబడతాయని తెలిపారు. వచ్చిన అభ్యంతరాలపై వివరణ జరిపి తుది ఓటర్ల జాబితాను అక్టోబర్ 1, 2026న ప్రకటించనున్నట్లు వెల్లడించారు. జిల్లాలో గృహ గణన ప్రక్రియ 84 శాతం పూర్తయిందని తెలిపారు. చిరునామా మార్పులు ఉన్న ఓటర్లు తప్పనిసరిగా దరఖాస్తు చేసుకోవాలని సూచించారు. గృహ గణన పత్రాలు అందని వారు లేదా బాతు స్థాయి అధికారుల వివరాల కోసం రాష్ట్ర ఎన్నికల అధికారుల అధికారిక వెబ్సైట్ను సందర్శించవచ్చని, లేదా ఉచిత సహాయ సంఖ్య 1950 ను సంప్రదించవచ్చని తెలిపారు.

ముఖ్య తేదీలు:

- సవరణ కార్యక్రమం: జూన్ 25 నుండి జూలై 24, 2026 వరకు
- ముసాయిదా జాబితా విడుదల: జూలై 31, 2026
- అభ్యంతరాల స్వీకరణ: ఆగస్టు 30, 2026 వరకు
- తుది జాబితా ప్రకటన: అక్టోబర్ 1, 2026
- అర్హత: అక్టోబర్ 1, 2026 నాటికి 18 ఏళ్లు నిండేవారు
- ఏమైనా సందేహాలుంటే హెల్ప్ లైన్ 1950 కి కాల్ చేయాలన్నారు. ఈ కార్యక్రమంలో డి పి ఆర్ ఓ రామచంద్ర రాజు, మీడియా ప్రతినిధులు, ఎలక్షన్ సూపరండెంట్, తదితరులు పాల్గొన్నారు.

ప్రీ ప్రైమరీ పాఠశాల ప్రారంభం



తూప్రాన్ జూన్ 22 సిరి న్యూస్

తూప్రాన్ మండలం మల్కాపూర్ ఆదర్శ గ్రామంలో సోమవారం ప్రీ ప్రైమరీ పాఠశాలను గ్రామ సర్పంచ్ ఆంజనేయులు గౌడ్ మండల విద్యాశాఖ అధికారి డాక్టర్ సత్యనారాయణ తో కలిసి ప్రారంభించారు. ప్రభుత్వ పాఠశాలలో మెరుగైన విద్యను అందించేందుకు ప్రాథమిక స్థాయి నుండి విద్యార్థులకు విస్తృత రీతిలో రాష్ట్ర సర్కార్ విద్య బోధనకు శ్రీకారం చుట్టడం శుభపరిణామం అని సర్పంచ్ కొనియాడారు. మల్కాపూర్ కు మంజూరైన ప్రీ ప్రైమరీ స్కూల్ లో సౌకర్యాలను గ్రామస్థులు సద్వినియోగం చేసుకోవాలని మండల విద్యాధికారి సత్యనారాయణ సూచించారు. పాఠశాల తరగతి గది పెయింటింగ్ చిత్రలేఖనం ఆట వస్తువుల కై ప్రభుత్వం రెండు లక్షల రూపాయలు మంజూరు చేసిందిని త్వరలో పనులు ప్రారంభిస్తామని ఎం.ఎం.ఎ. తెలిపారు. అనంతరం చిన్నారులకు సామూహిక అక్షరాభ్యాస కార్యక్రమాన్ని చేపట్టారు. కార్యక్రమంలో పాఠశాల ప్రధానోపాధ్యాయులు సురేంద్రరావు యాదగిరి ఉప సర్పంచ్ స్వామి ఆదర్శ పాఠశాల చైర్మన్ శ్రీలక్ష్మి వార్డు సభ్యులు రేఖ మేక ఇన్ యువత గ్రామస్థులు పాల్గొన్నారు.


ప్రజావాణిలో దరఖాస్తులు స్వీకరణ ప్రజల సమస్యల పరిష్కారానికి ప్రత్యేక దృష్టి



వెల్పూర్, జూన్ 22 (సిరి న్యూస్)

ప్రజావాణిలో వచ్చిన దరఖాస్తులను త్వరగా పరిష్కరిస్తుందని తాహ్సీల్దార్ విజయలక్ష్మి సూచించారు. సోమవారం తహ్సీల్దార్ కార్యాలయం లో నిర్వహించిన ప్రజావాణికి వచ్చిన దరఖాస్తులను పరిశీలిస్తున్న తాహ్సీల్దార్ మాట్లాడుతూ, ప్రజల సమస్యల పరిష్కారానికి ప్రభుత్వం అత్యంత ప్రాధాన్యత ఇస్తోందని అన్నారు. ఈ కార్యక్రమంలో రెవెన్యూ ఇన్స్పెక్టర్ నర్సింగ్ యాదవ్, మండల స్థాయి అధికారులు, తదితరులు పాల్గొన్నారు.

గీతంలో ఉత్సాహభరితంగా యోగా దినోత్సవం..



రామచంద్రాపురం (పట్టానెరు), జూన్ 22, (సిరి న్యూస్)

గీతం డీప్లొ విశ్వవిద్యాలయం, హైదరాబాద్ క్యాంపస్లో సోమవారం 12వ అంతర్జాతీయ యోగా దినోత్సవాన్ని ఉత్సాహభరితంగా నిర్వహించారు. విశ్వవిద్యాలయం శ్రీదా విభాగం ఆధ్వర్యంలో గాంధీ స్టేజీలో అధ్యాపకులు, సిబ్బంది, విద్యార్థులు యోగాభ్యాసాలు నిర్వహించారు. ఈ ఏడాది 'ఆరోగ్యకరమైన వృద్ధాప్యం కోసం యోగా' అనే ఇతివృత్తానికి అనుగుణంగా నిర్వహించిన కార్యక్రమంలో యోగాభ్యాసాల ప్రాముఖ్యతపై అవగాహన కల్పించారు. భారత ప్రభుత్వ ఆయుష్షు మంత్రిత్వ శాఖ సూచించిన కామన్ యోగా ట్రోలోకల్ ప్రకారం యోగాసనాలు నిర్వహించారు. కార్యక్రమంలో హైదరాబాద్ అదనపు ఉపకులపతి ప్రొఫెసర్ డి.ఎన్. రావు, రెసిడెంట్ డైరెక్టర్ డీవీవీఎన్ఆర్ వర్మ, ఆతిథ్య విభాగం-క్యాంపస్ లైఫ్ డైరెక్టర్ అబిరా ఫిలిప్స్ తో పాటు పలువురు విభాగాధిపతులు పాల్గొన్నారు. అనంతరం సామూహిక ఫోటో సెషన్ తో కార్యక్రమం ముగిసింది.

జోగిపేట టూ వీల్డ్ మెకానిక్ యూనియన్ అధ్యక్షునిగా ఉలువల మల్లేష్

జోగిపేట, జూన్ 22, (సిరి న్యూస్)



జోగిపేట టూ వీల్డ్ మెకానిక్ యూనియన్ అధ్యక్షునిగా పట్టణానికి చెందిన ఉలువల మల్లేష్ ఏకగ్రీవంగా ఎన్నికయ్యారు. సోమవారం పట్టణ టూవీల్డ్ మెకానిక్ ల సమావేశం లో నూతన కార్యవర్గాన్ని ప్రకటించారు. కార్యదర్శిగా గోపాల్, ఉపాధ్యక్షులుగా సత్యం, క్యాషియర్ గా నవీన్, కార్యవర్గ సభ్యులను ఎన్నుకున్నారు. ఈ సందర్భంగా జోగిపేట నూతన ఎస్సెగార్ బాధ్యతలు చేపట్టిన శ్రీకాంత్, మున్సిపల్ చైర్మన్, వైస్ చైర్మన్ ఎస్. కమలాకర్, వైస్ చైర్మన్ ఆకుల చిట్టిబాబు లను యూనియన్ తరఫున వేర్వేరుగా శాలువాలతో సన్మానించారు.

సమస్యల పరిష్కారమే ధ్యేయం

కలెక్టర్ ప్రతీక జైన్ కు ఎమ్మెల్యేలు చింత ప్రభాకర్, మాణిక్ రావు వినతి

సంగారెడ్డి, జూన్ 22 (సిరి న్యూస్):

సంగారెడ్డి, జూహిరాబాద్ నియోజకవర్గాల్లో నెలకొన్న పలు ప్రజా సమస్యలను త్వరితగతిన పరిష్కరించాలని కోరుతూ ఎమ్మెల్యేలు చింత ప్రభాకర్, మాణిక్ రావు జిల్లా కలెక్టర్ ప్రతీక జైన్ కు కలిసి వినతిపత్రం సమర్పించారు. ఈ సందర్భంగా నియోజకవర్గాల పరిధిలోని అభివృద్ధి పనులు, రైతు సమస్యలు, తాగునీటి సౌకర్యం, రోడ్ల మరమ్మత్తులు, విద్యా సంస్థల వసతులు, గ్రామీణ మౌలిక సదుపాయాల వంటి పలు కీలక అంశాలను కలెక్టర్ దృష్టికి తీసుకెళ్లారు. సదాశివపేట మండలం బొమ్మిలిగామ గ్రామ ప్రభుత్వ పాఠశాల ఆవరణలో ఉన్న వాటర్ ట్యాంక్ శిథిలా వస్థకు చేరుకుందని, పాఠశాల భవన గోడలు దెబ్బతి నడంతో కరెంట్ షాక్ వచ్చే ప్రమాదం ఉందని విద్యార్థులు ఆందోళన చెందుతున్నారని ఎమ్మెల్యేలు కలెక్టర్ కు వివరించారు. దీనిపై తక్షణమే స్పందించి మరమ్మత్తులు చేపట్టాలని, గ్రామంలో సీసీ రోడ్లు, డ్రైనేజీ నిర్మాణాలకు నిధులు మంజూరు చేయాలని కోరారు. అలాగే సూరారం



గ్రామంలోని యూపీఎస్ పాఠశాలలో నిర్మించిన మరుగు దొడ్లకు సంబంధించిన పెండింగ్ బిల్లులను చెల్లించాలని కోరగా, జిల్లాలోని పెండింగ్ బిల్లుల వివరాలను పరిశీలించి వెంటనే చెల్లింపులు జరపాలని కలెక్టర్ సంబంధిత అధికారులను ఆదేశించారు. ఎన్డీఎఫ్ నిధులు రూ.5 కోట్లతో నియోజకవర్గ పరిధిలోని రెండు పట్టణాలు, నాలుగు మండలాల్లో చేపట్టాల్సిన అభివృద్ధి పనులు ప్రతిపా దనల పురోగతిని ఎమ్మెల్యేలు అడిగి తెలుసుకున్నారు. మల్కాపూర్ గ్రామంలో అక్రమంగా వెంచర్ ఏర్పాటు చేయడంతో పాటు, నిబంధనలకు విరుద్ధంగా ఇంటి సంబంధ జారీ చేసిన విషయాన్ని కలెక్టర్ దృష్టికి తీసుకెళ్లి,

బాధ్యులపై కఠిన చర్యలు తీసుకోవాలని కోరారు. దీంతో పాటు, కంది మండలం ఉత్తరపల్లి గ్రామ పరిధిలో రోడ్డు నిర్మాణానికి రూ.23 లక్షల అంచనా వ్యయంతో పరిపాలనా అనుమతులు ఇవ్వాలని, అలాగే 2026-27 ఆర్థిక సంవత్సరానికి గానూ రూ.1.98 కోట్లతో బోర్డర్ పనులకు అనుమతులు మంజూరు చేయాలని ఎమ్మెల్యే చింత ప్రభాకర్ కోరారు. జూహిరాబాద్ నియోజకవర్గంలో దెబ్బతిన్న రహదారుల మరమ్మత్తులకు తగిన నిధులు మంజూరు చేయాలని ఎమ్మెల్యే మాణిక్ రావు విజ్ఞప్తి చేశారు. గిర్నాపూర్ గ్రామంలో రీజిస్టర్డ్ రింగ్ రోడ్డు భూ బాధితులకు నష్టపరిహారం చెల్లింపులో బయోమెట్రిక్ విధానాన్ని సడలించాలని ఎమ్మెల్యేలు కోరారు. వయసు పైబడిన రైతులకు వేలిముద్రలు సరిగా పడకపోవడం వల్ల పరిహారం అందడంలో తీవ్ర అలస్యం జరుగుతోందని వివరించారు. అలాగే, పట్టణ ప్రాంతాల్లో బీబీఎల్ డోర్ టు డోర్ సర్వే సక్రమంగా నిర్వహించడం లేదని, డీవెల్ల ఓటరు నివేదికలో పొరపాట్లు జరిగి అవకాశం ఉందని పేర్కొనగా, దీనిపై స్పందించిన కలెక్టర్ సంబంధిత అధికారులకు తగిన ఆదేశాలు జారీ చేస్తామని హామీ ఇచ్చారు. ఈ కార్యక్రమంలో పలువురు స్థానిక ప్రజాప్రతినిధులు, ముఖ్య నాయకులు పాల్గొన్నారు.

సరిహద్దుల్లో చెక్ పోస్టులు పకడ్బందీగా నిర్వహించాలి

- ప్రజలతో మర్యాదపూర్వకంగా వ్యవహరించాలి
- బాధితులకు భరోసా కల్పించాలి
- ఎస్సీ పరితోష పంకజ్
- కంగ్రి పోలీస్ స్టేషన్ ఆకస్మికంగా తనిఖీ

సంగారెడ్డి, జూన్ 22 (సిరి న్యూస్):



సంగారెడ్డి జిల్లా కంగ్రి పోలీస్ స్టేషన్ ను జిల్లా, ఐపీఎస్ ఆకస్మికంగా తనిఖీ చేశారు. ఈ సందర్భంగా పోలీసు స్టేషన్ పరిసరాల శుభ్రత, సిబ్బంది బ్యారక్, రికార్డుల

నిర్వహణతో పాటు పెండింగ్ కేసుల స్థితిగ తులను ఆయన క్షేత్రస్థాయిలో పరిశీ లించారు. ప్రస్తుతం అండర్ ఇన్వెస్టిగేషన్ లో ఉన్న కేసులను సమీక్షించిన ఎస్సీ, ప్రతి

కేసులోనూ నాణ్యమైన దర్యాప్తు జరిపి బాధితులకు అండగా నిలవాలని అధికారులకు సూచించారు. ఫిర్యాదు నమోదు చేసినప్పటి నుండి చార్జీషీట్ దాఖలు చేసే వరకు ప్రతి చిన్న వివరాలను ఆన్ లైన్ లో నమోదు చేయాలని, నిర్ణీత గడువులోగా దర్యాప్తు ముగించి నిందితులను న్యాయస్థానం ముందు హాజరుపరచాలని స్పష్టం చేశారు. రాష్ట్ర సరిహద్దుల గుండా ఎలాంటి అక్రమ రవాణా సాగకుండా ప్రత్యేక చర్యలు తీసుకోవాలని, చెక్ పోస్టుల నిర్వహణను మరింత పకడ్బందీగా చేపట్టాలని ఎస్సీ ఆదేశించారు. స్టేషన్ పరిధిలోని రౌడీషీట్లు, కేడీలు, అనుమానిత వ్యక్తుల కదలికలపై ప్రత్యేక నిఘా ఉంచాలన్నారు. పగలు, రాత్రి వేళల్లో బీట్ విధులను సమర్పవంతంగా

శ్రీ సాయి నగర్ లో సీసీ రోడ్డు పనులకు శ్రీకారం

పనులను పరిశీలించిన మాజీ కార్పొరేటర్ పుష్పనగేష్

రామచంద్రాపురం, జూన్ 22, (సిరి న్యూస్):

ప్రజల సమస్యలను ప్రత్యక్షంగా తెలుసుకుని పరిష్కరించే లక్ష్యంతో గతంలో చేపట్టిన "బస్ దర్బార్" కార్యక్రమంలో గుర్తించిన సమస్యలకు పరిష్కారం మంజూరైతే అభివృద్ధి పనులు ఇప్పుడు కార్యరూపం దాల్చున్నాయి. ఇందులో భాగంగా డివిజన్ పరిధిలోని శ్రీ సాయి నగర్ కాలనీలో రూ.50 లక్షల వ్యయంతో చేపట్టిన సీసీ రోడ్డు నిర్మాణ పనులను రామచంద్రాపురం తాజా మాజీ కార్పొరేటర్ బారుగడ్డ పుష్పనగేష్ సోమవారం పరిశీలించారు. శ్రీ సాయి నగర్ డివిజన్ పార్క్ నుంచి సర్దార్ వల్లభాయ్ పటేల్ విగ్రహం

వరకు చేపట్టిన సీసీ రోడ్డు పనులు ప్రారంభం కావడంతో, కాలనీ వాసులు, మహిళల ఆహ్వానం మేరకు ఆయన అక్కడికి చేరుకుని పనుల పురోగతిని పరిశీ లించారు. గతంలో బస్ దర్బార్ కార్యక్రమం సందర్భంగా కాలనీవాసులు ప్రస్తావించిన సమస్యల పరిష్కారంలో భాగంగానే ఈ పనులు మంజూరైతే స్థానికులు పేర్కొన్నారు. ఈ సందర్భంగా కాలనీ వాసులు, మహిళల హస్తం వ్యక్తం చేస్తూ తమ సమస్యల పరిష్కారానికి కృషి చేసి, అభివృద్ధి పనుల మంజూరుకు సహక రించిన బారుగడ్డ పుష్పనగేష్ ప్రత్యేక కృతజ్ఞతలు తెలిపారు. స్థానిక అవసరాలకు అనుగుణంగా మరిన్ని అభివృద్ధి పనులు చేపట్టాలని కోరారు.



ఉరి వేసుకుని వ్యక్తి ఆత్మహత్య

పాపన్నపేట్ జూన్ 22 (సిరి న్యూస్):

ఉరి వేసుకుని ఓ వ్యక్తి ఆత్మహత్య చేసుకున్న సంఘటన పాపన్నపేట్ జిల్లాలో జరిగింది. ఎస్సీ శ్రీనివాస్ గౌడ్ కథనం ప్రకారం వివరాలు మండల పరిధి సోమూ తండాకు చెందిన బానోపత్ రాంసింగ్ (7 8) వ్యవసాయం చేసుకుంటూ జీవిస్తున్నాడు. ఇతని చిన్న కూతురు రేణుకను టెక్నాలీ మండల ముత్యాల బంధం తండాకు చెందిన నరేష్ కి



ఇచ్చి పెళ్లి జరిపించారు. కొన్ని రోజులుగా కూతురు, అల్లుడు మధ్య సంసార విషయాల్లో గొడవలు చోటు చేసుకుంటున్నాయి. మళ్ళీ గొడవ జరగడంతో రేణుక పుట్టింటికి వచ్చింది. అదివారం పాపన్నపేట్ లో అందరి సమక్షంలో రేణుకకు సమాధాయించి ఆమె భర్త వద్దకు పంపేందుకు ప్రయత్నించగా రేణుకా అక్కడికి వెళ్ళేందుకు నిరాకరించింది. మనస్తాపం చెందిన రాంసింగ్ ఆదివారం రాత్రి సమయంలో పాపన్నపేట్ గ్రామ జిల్లాలో ఓ చెట్టుకు ఉరి వేసుకుని ఆత్మహత్య చేసుకున్నాడు. అటుగా వెళ్ళిన స్థానికులు గమనించి పోలీసులకు సమాచారం అందించారు. పోలీసులు ఘటనా స్థలానికి చేరుకుని పరిశీలించి పోస్టుమార్టం నిమిత్తం మృతదేహాన్ని మెదక్ జిల్లా హాస్పిటల్ కు తరలించి మృతుడి భార్య మీరి ఇచ్చిన ఫిర్యాదుతో సోమవారం కేసు నమోదు చేసినట్లు ఎస్సీ శ్రీనివాస్ గౌడ్ తెలిపారు.

మున్సిపల్ పాలకవర్గ సమావేశం



తూప్రాన్ జూన్ 22 సిరి న్యూస్

తూప్రాన్ మున్సిపల్ కార్యాలయంలో సోమవారం మున్సిపల్ చైర్మన్ బొంది రజిని రవీందర్ గౌడ్ వైస్ చైర్మన్ కొక్కాండ సమత కాశిరెడ్డి మున్సిపల్ కమిషనర్ రమేష్ కుమార్ అధ్యక్షతన మున్సిపల్ సాధారణ సమావేశం నిర్వహించారు కార్యక్రమంలో తూప్రాన్ పట్టణంలో పలు అభివృద్ధి పనులకు పాలక వర్గం ఆమోదం తెలపడం జరిగినది రాబోయే వరకాల దృశ్య పారిశుధ్యం మంచి నీటి సరఫరా వీధి దీపాలు అమర్చటం వంటి పలు అంశాలు తీర్మానించారు. వనమ హోత్వ కార్యక్రమంలో భాగంగా తూప్రాన్ మున్సిపల్ పరిధిలో గల 16 వార్డుల లో మొక్కలు నాటి వాటి సంరక్షణకు కౌన్సిల్ ఆమోదం తెలపడం జరిగింది సమావేశంలో మున్సిపల్ పాలక వర్గ సభ్యులు మున్సిపల్ మేనేజర్ అధికారులు పాల్గొన్నారు

అర్బులైన పౌరులందరినీ సర్ లో భాగస్వామ్యం చేయాలి. జిల్లా కలెక్టర్ ప్రతిమాసింగ్.



మెదక్, జూన్ 22 (సిరి న్యూస్)

జిల్లాలో అర్బులైన పౌరులందరూ ఈ ప్రత్యేక సమగ్ర సవరణ (సర్) కార్యక్రమంలో భాగస్వామ్యం చేయాలని, ఓటరు జాబితాలో తమ పేరును సరిచూసుకోవాలని జిల్లా ఎన్నికల అధికారి, కలెక్టర్ ప్రతిమాసింగ్ తెలిపారు. ఓటరు జాబితా సవరణ కార్యక్రమంపై గుర్తింపు పొందిన రాజకీయ పార్టీలతో సమావేశం నిర్వహించారు. ఈ సందర్భంగా జిల్లా కలెక్టర్ ప్రతిమాసింగ్ మాట్లాడుతూ, తప్పులు లేని ఓటరు జాబితా రూపొందించేందుకు అందరూ సహకరించాలని సూచించారు. సెషన్లలో ఇంటెన్సివ్ రివిజన్ కార్యక్రమం ఈ నెల జూన్ 25 నుండి జూలై 24 వరకు జరుగు తుందని తెలిపారు. గుర్తింపు పొందిన రాజకీయ పార్టీలు ప్రతి పోలింగ్ బాత్ కేంద్రానికి ఒక బాత్ ప్రతినిధిని నియమించి వివరాలు అందించాలన్నారు. బాత్ స్నాం అధికారులు (బి.ఎల్.ఓ.లు) ఇంటింటికి వెళ్లి సర్వే నిర్వహించారని, అర్బులైన ప్రతి ఒక్కరూ వారికి అవసరమైన వివరాలు అందించాలని కోరారు. ఓటరు జాబితాలో పేరు చేర్చడం, తొలగించడం, సవరణలు చేయడం వంటి సేవలను <https://voters.eci.gov.in> వెబ్సైట్ ద్వారా లేదా ఆన్లైన్లో కూడా చేసు కోవచ్చని తెలిపారు. అలాగే ఓటరు హెల్ప్లైన్ యాప్ ద్వారా కూడా దరఖాస్తులు చేసుకోవచ్చన్నారు.

రవీంద్ర భారతి లో వివేకానంద విద్యార్థుల యోగ ప్రదర్శన...

రామాయంపేట, జూన్ 22 (సిరి న్యూస్)

అంతర్జాతీయ యోగా దినోత్సవాన్ని పురస్కరించుకొని నగరంలోని రవీంద్ర భారతిలో రామాయంపేటకు చెందిన వివేకానంద విద్యార్థుల విద్యార్థులు ప్రదర్శించిన యోగ విన్యాసాలు ప్రేక్షకులను ఎంతగానో ఆకట్టుకున్నాయి. కళలకు నిలయమైన ప్రతిష్టాత్మక రవీంద్రభారతిలో సిరాజ్ అకాడమీ సంస్థ ద్వారా ప్రతి ఏటా వివిధ కళలకు సంబంధించిన వ్యక్తులకు పురస్కారాలు అందించడం జరుగుతుంది. ఈ సంవత్సరం రామాయంపేటకు చెందిన విద్యార్థుల యోగ ప్రదర్శన ఎంపిక కావడంతో పాటు ఉత్తమ ప్రదర్శన కనబరిచిన యోగ విద్యార్థులకు ప్రతిష్టా పురస్కారాలు అందించడం జరిగింది. ఈ సందర్భంగా కార్యక్రమాన్ని విజయవంతం చేసిన విద్యార్థులు మరియు శిక్షకులు మద్దెల భరత్ సు పాఠశాల ప్రధానోపాధ్యాయులు ఏ.రామ్ కుమార్ అభినందించారు. కార్యక్రమంలో రవీందర్, రాంప్రసాద్, శేఖర్ తదితర ఉపాధ్యాయ సిబ్బంది పాల్గొన్నారు.



ప్రజల కష్టాలకు నీడ లేని రాజకీయం..

- ఓల్డ్ బోయిస్ పల్లిలో 20 ఏళ్లుగా బస్ స్టాప్ కోసం ఎదురుచూపులు..
- బోయిస్ పల్లిలో బస్సు ఉంది.. బస్ స్టాప్ లేదు..
- రోడ్డు బస్ స్టాప్ గా మారిన దుస్థితి..
- రోడ్డుపైనే బస్సుల కోసం పడిగాపులు..
- పాలకుల నిలకత్వం.. ప్రజల మండిపాటుతో ఆవేదన..



వినియోగించే వారికి కనీస సౌకర్యాల కల్పించాల్సిన బాధ్యత ప్రభుత్వంపై ఉన్నప్పటికీ, ఇక్కడ మాత్రం పరిస్థితి పూర్తిగా భిన్నంగా ఉందని స్థానికులు ఆవేదన వ్యక్తం చేస్తున్నారు.

బస్సులు ఎక్కాల్సి రావడంతో ప్రమాదాల ముప్పు పెరుగుతోందని స్థానికులు చెబుతున్నారు. ఈ సమస్య కేవలం ప్రయాణికుల ఇబ్బందికే పరిమితం కాకుండా ప్రజల భద్రత, ట్రాఫిక్ నిర్వహణకు సంబంధించిన అంశంగా మారందని పేర్కొంటున్నారు.

బోయిస్ పల్లి, జూన్ 22 (సిరి న్యూస్)

ప్రజాసేవ పేరుతో అధికారంలోకి వచ్చిన నాయకులు ఎన్నికల సమయంలో ఇచ్చే హామీలు ఆచరణలో కనిపించడం లేదనే విమర్శలు ఓల్డ్ బోయిస్ పల్లి ప్రాంతంలో బలంగా వినిపిస్తున్నాయి. దశాబాలుగా ప్రజలు ఎదుర్కొంటున్న కనీస సమస్యలను కూడా పాలకులు పట్టించుకోకపోవడంపై స్థానికులు తీవ్ర ఆగ్రహం వ్యక్తం చేస్తున్నారు. ఎన్నికల సమయంలో ప్రజల సమస్యలే మా అజెండా అభివృద్ధి మా లక్ష్యం ప్రాంతాన్ని ఆదర్శంగా తీర్చిదిద్దటాం అంటూ గొప్పలు చెప్పే నాయకులు, ఎన్నికలు ముగిసిన తర్వాత మాత్రం ప్రజల ఇబ్బందులను గాలికి పదిలే స్తున్నారునే ఆరోపణలు వినిపిస్తున్నాయి. దీనికి ప్రత్యక్ష ఉదాహరణగా ఓల్డ్ బోయిస్ పల్లి ప్రాంతంలో బస్ స్టాప్ సమస్యను స్థానికులు ప్రస్తావిస్తున్నారు..

బస్ స్టాప్ లేక రోడ్డుపైనే నిలికేటం..

ఓల్డ్ బోయిస్ పల్లి నుంచి సికింద్రాబాద్ రైల్వే స్టేషన్ కు వెళ్లే ఆర్టీసీ బస్సులు ప్రతిరోజూ ఈ రహదారిలోనే ప్రయాణిస్తున్నాయి. వందలాది మంది ప్రయాణికులు ఈ బస్సులపైనే ఆధారపడు తున్నారు. అయితే ఇంత కీలకమైన మార్గంలో ఇప్పటికీ అధికారిక బస్ స్టాప్ లేకపోవడం ఆశ్చర్యానికి గురిచేస్తోంది. బస్సు కోసం ఎదురుచూసే ప్రయాణికులు రహదారి వక్కనే నిలబడి వేచి చూడాల్సి పరిస్థితి నెలకొంది. ఉద్యోగులు, విద్యార్థులు, మహిళలు, వృద్ధులు, చిన్నారులు ప్రతిరోజూ ఇదే సమస్యను ఎదుర్కొంటున్నారు. ప్రజా రవాణా వ్యవస్థను

ఎండలో కాలిపోతూ.. వర్షంలో తడుస్తూ ప్రజల ప్రయాణం..

బస్ స్టాప్ లేకపోవడమే కాకుండా, ప్రయాణికులకు రక్షణ కల్పించే చిన్న పెద్ద కూడా లేదు. వేసవిలో మంచుటెండలో వర్షుల కోసం ఎదురుచూడాల్సి వస్తుండగా, వర్షాకాలంలో వర్షంలో తడుస్తూ నిలబడాల్సి వస్తోంది. ముఖ్యంగా వృద్ధులు, గర్భిణీలు, అనారోగ్యంతో బాధ పడుతున్న వారు తీవ్ర ఇబ్బందులు ఎదుర్కొంటున్నారు. ప్రభుత్వాల నాయకులు, ఎన్నికలు ముగిసిన తర్వాత మాత్రం ప్రజల ఇబ్బందులను గాలికి పదిలే స్తున్నారునే ఆరోపణలు వినిపిస్తున్నాయి. దీనికి ప్రత్యక్ష ఉదాహరణగా ఓల్డ్ బోయిస్ పల్లి ప్రాంతంలో బస్ స్టాప్ సమస్యను స్థానికులు ప్రస్తావిస్తున్నారు..

రోడ్డు మధ్యలో బస్సులు.. ట్రాఫిక్ కు తలనొప్పి..

బస్ స్టాప్ లేకపోవడంతో ఆర్టీసీ బస్సులు రహదారిపైనే ఆగి ప్రయాణికులను ఎక్కించుకోవాల్సి వస్తోంది. దీంతో వెనుక వచ్చే వాహనాలు నిలిచిపోవడం, ట్రాఫిక్ సమస్యలు తలెత్తడం నిత్యకృత్యంగా మారింది. ముఖ్యంగా ఉదయం, సాయంత్రం వెళ్ళే పరిస్థితి మరింత క్లిష్టంగా మారుతోంది. బస్సు ఆగిన ప్రతిసారి రహదారిపై వాహనాల రద్దీ పెరిగి ట్రాఫిక్ జామ్లు ఏర్పడుతున్నాయి. ప్రయాణికులు కూడా రహదారిపై నుంచే

20 ఏళ్లుగా మారిన పరిస్థితి.. హామీలు మాత్రమే, పరిష్కారం లేదు..

స్థానికుల కథనం ప్రకారం గత రెండు దశాబాలుగా ఈ సమస్య అలాగే కొనసాగుతోంది. అధికారంలో ఉన్న పార్టీలు మారినా, ప్రజాప్రతినిధులు మారినా, ఎన్నికల హామీలు మారినా ప్రజల పరిస్థితి మాత్రం మారలేదని వారు ఆవేదన వ్యక్తం చేస్తున్నారు. గతంలో అధికారంలో ఉన్న నాయకులు అభివృద్ధి పేరుతో గొప్పలు చెప్పుకున్నారు, ప్రస్తుతం అధికారంలో ఉన్న నాయకులు కూడా అదే మాటలు చెబుతున్నారని స్థానికులు విమర్శిస్తున్నారు. ఎన్నికల సమయంలో మాత్రం మీ సమస్యలు మా సమస్యలు ప్రాంత అభివృద్ధి మా బాధ్యత అంటూ ఇంటింటికి




తిరిగే నాయకులు, ఎన్నికల తర్వాత ఈ ప్రాంతం వైపు కూడా చూడటం లేదని మండిపడుతున్నారు. ఈ రహదారిపై ప్రతిరోజూ ప్రజాప్రతినిధులు, పార్టీ నాయకులు, కార్యకర్తలు రాకపోకలు సాగిస్తున్నప్పటికీ ప్రజల కష్టాలు వారి కంటికి కనిపించకపోవడం విచారకరమని అంటున్నారు. కనీసం ఒక చిన్న రేకుల పెద్ద వేసి ప్రజలకు నీడ కల్పించాలనే ఆలోచన కూడా చేయకపోవడం ప్రజాప్రతినిధుల నిర్లక్ష్యానికి నిదర్శనమని ఆరోపిస్తున్నారు.

ప్రజల ప్రశ్నలకు సమాధానం ఎవరు చెబుతారు?..

ప్రజలు అడుగుతున్నది భారీ ప్రాజెక్టులు కాదు... కోట్ల రూపాయల నిధులు కాదు... ఎండ, వర్షం నుంచి రక్షించే ఒక బస్ స్టాప్ లేదా కనీసం చిన్న పెల్లర్ మాత్రమే. ప్రజల ప్రాథమిక అవసరాన్ని కూడా తీర్చలేని పరిస్థితిలో అభివృద్ధి గురించి మాట్లాడటం ఎంతవరకు సమంజసమని స్థానికులు ప్రశ్నిస్తున్నారు. ఓటు అడిగేటప్పుడు ప్రజలు గుర్తొస్తారు... కానీ ప్రజలు కష్టాల్లో ఉన్నప్పుడు ఎందుకు కనిపించరు? ప్రజల కోసం రాజకీయాలు చేస్తున్నామని చెప్పుకునే నాయకులు ముందుగా ఓల్డ్ బోయిస్ పల్లి ప్రజల బాధలను చూడాలి అని స్థానికులు డిమాండ్ చేస్తున్నారు. ఇప్పటికైనా సంబంధిత అధికారులు, ప్రజా ప్రతినిధులు స్పందించి ఓల్డ్ బోయిస్ పల్లిలో బస్ స్టాప్, పెల్లర్ ఏర్పాటు చేసి ప్రజల ఇబ్బందులకు శాశ్వత పరిష్కారం చూపాలని స్థానికులు కోరుతున్నారు. లేకపోతే ప్రజల కష్టాలకు నీడ లేని రాజకీయం.. అనే విమర్శలు మరింత బలపడి అవకాశం ఉందని అభిప్రాయాలు వ్యక్తమవుతున్నాయి...

నివాసాల మధ్య ఫ్యాక్టరీ.. ఎవరి ఆశీస్సులు?.

- ఫ్యాక్టరీపై బోయిస్ పల్లిలో భగ్గుమన్న ఆగ్రహం..
- నివాసాల మధ్య ఫ్యాక్టరీ.. రగులుతున్న రగడ..
- ప్రమాదం జరిగితే బాధ్యత ఎవరిది?.
- ప్రజావాణి ఫిర్యాదు.. కదలని యంత్రాంగం..
- కమిషనర్ మాటకు విలువ లేదా?.
- చర్యలు లేకపోతే కలెక్టర్ కార్యాలయం వద్ద ధర్నాకు సిద్ధం..



రులకు ఆదేశాలు జారీ చేశారు. అయితే వారం రోజులు గడుస్తున్నా ఇప్పటివరకు ఎలాంటి చర్యలు లేకపోవడంపై స్థానికులు మండిపడుతున్నారు. కమిషనర్ ఆదేశాలు ఇచ్చినా అధికారులు పట్టించుకోవడం లేదంటే, ఇది అధికారుల నిర్లక్ష్యమా? లేక కమిషనర్ ఆదేశాలనే ధిక్కరిస్తున్నారా? అంటూ కాలనీవాసులు ప్రశ్నిస్తున్నారు. ప్రజల ప్రాణాలకు సంబంధించిన అత్యంత కీలకమైన అంశంపై అధికార యంత్రాంగం స్పందించకపోవడం ఆందోళన కలిగిస్తోందని పేర్కొంటున్నారు. నివాసాల మధ్య భారీ యంత్రాలు, ముడి పదార్థాలు, విద్యుత్ పరికరాలతో తయారీ కార్యకలాపాలు కొనసాగుతున్న నేపథ్యంలో ఏదైనా ప్రమాదం జరిగితే అందుకు పూర్తిగా సంబంధిత అధికారులు, మున్సిపల్ యంత్రాంగమే బాధ్యత వహించాల్సి ఉంటుందని స్థానికులు హెచ్చరిస్తున్నారు. ప్రమాదం జరిగిన తర్వాత విచారణలు, హామీలు ఇచ్చే బదులు ముందస్తు చర్యలు తీసుకోవాలని డిమాండ్ చేస్తున్నారు. ఇప్పటికైనా అధికారులు క్షేత్రస్థాయిలో తనిఖీలు నిర్వహించి, యూనిట్ కు సంబంధించిన అన్ని అనుమతులు, అగ్నిమాపక భద్రత, కాలావ్యయంత్రణ,



భవన వినియోగ నిబంధనలను పరిశీలించి ప్రజలకు స్పష్టత ఇవ్వాలని కోరుతున్నారు. లేనిపక్షంలో త్వరలోనే జిల్లా కలెక్టర్ కార్యాలయం ఎదుట పెద్ద ఎత్తున ధర్నా నిర్వహిస్తామని కాలనీవాసులు హెచ్చరించారు. ప్రస్తుతం నివాసాల మధ్య ఫ్యాక్టరీకి అండ ఎవరు? అనే ప్రశ్న ఓల్డ్ బోయిస్ పల్లిలో హాట్ టాపిక్ గా మారగా, అధికారుల తదుపరి చర్యలపై స్థానిక ప్రజలు ఆసక్తిగా ఎదురుచూస్తున్నారు..



బోయిస్ పల్లి, జూన్ 22 (సిరి న్యూస్)

ఓల్డ్ బోయిస్ పల్లి డివిజన్ మణికోట కాలనీలో నివాసాల మధ్య కొనసాగుతున్న సీట్ కవర్లు, హెల్మెట్ల తయారీ యూనిట్ వ్యవహారం రోజురోజుకు మరింత వివాదాస్పదంగా మారుతోంది. ప్రజల భద్రతకు ముప్పుగా మారందని స్థానికులు వరుసగా ఫిర్యాదులు చేస్తున్నప్పటికీ, ఇప్పటివరకు క్షేత్రస్థాయిలో ఎలాంటి చర్యలు కనిపించకపోవడం తీవ్ర విమర్శలకు దారితీస్తోంది. మొదట సర్కిల్-3 డిప్యూటీ కమిషనర్ కు, అనంతరం ప్రజావాణిలో నేరుగా మల్టాగ్జిరి మున్సిపల్ కార్పొరేషన్ కమిషనర్ కు కాలనీ వాసులు లిఖితపూర్వకంగా ఫిర్యాదులు సమర్పించారు. ఫిర్యాదును పరిశీలించిన కమిషనర్ వెంటనే విచారణ జరిపి తగిన చర్యలు తీసుకోవాలని సంబంధిత అధికా

నేటి బాలలే రేపటి పౌరులు !!

- శివంపేటలో సామాహిక అక్షరాభ్యాసం !!
- సర్పంచ్ రాజపేట వెంకటేశ్వర్ !!

శివంపేట్ జూన్ 22 (సిరి న్యూస్)

శివంపేట మండల కేంద్రంలోని శివంపేట గ్రామ సర్పంచ్ రాజపేట వెంకటేశ్వర్ మరియు పాలకవర్గం సభ్యులతో కలిసి బడిబాట కార్యక్రమాన్ని ప్రారంభించారు.

ఈ సందర్భంగా సర్పంచ్ రాజపేట వెంకటేశ్వర్ మాట్లాడుతూ బడి ఈడు పిల్లలందరూ ప్రభుత్వ బడిలోనే చదువుకోవాలని అన్నారు. ప్రభుత్వ పాఠశాలలో నాణ్యమైన విద్యను అందిస్తుందని గుర్తు చేశారు. ప్రవేట్ పాఠశాలలో చేర్చేయడం అధికపేజీలు చెల్లించి అధికంగా నష్టపోవడం అన్నారు. ఈ కార్యక్రమంలో గ్రామ పంచాయతీ పాలకవర్గం సభ్యులు మరియు అంగన్వాడీ సూపర్వైజర్ సంతోషిని, అంగన్వాడీ టీచర్ నవీన, గ్రామపంచాయతీ మాజీ పాలకవర్గం సభ్యులు బాసంపల్లి పోప గౌడ్, వంజరి

కొండల్, కోపూరి అంజనేయులు, పవ్వు మహేష్ గుప్తా యువజన సభ్యులు దొడ్ల అశోక్, భినుకుంది అంజనేయులు మరియు గ్రామస్థులు తదితరులు అక్షరాభ్యాసం కార్యక్రమంలో పాల్గొన్నారు.





కాకరకాయ ఒక్కసారి ఇలా త్రీ చేసి చూడండి

కాకరకాయ పేరు వింటేనే చాలామంది ముఖం తిప్పేసుకుంటారు. ఇంట్లో కాకరకాయ కూర చేశారంటే ఆ రోజు ఉపవాసం ఉంటారు. ఎందుకంటే కాకరకాయ చేదుగా ఉంటుందిని, తింటే అంత రుచిగా ఉండదని అనుకుంటారు. కానీ సరిగ్గా పండితే ఇతర కర్రల కంటే కాకరకాయ రుచి అద్భుతంగా ఉంటుంది. అంతేకాకుండా చేదుగా ఉండే కాకరకాయలో ఎన్నో పోషక గుణాలు ఉంటాయని దాక్షర్ష చెబుతుంటారు. కాకరకాయ ఉల్లికారం ఒక్కసారి తినారంటే ఆ బీస్ట్ జన్మలో మర్చిపోరు. వేడి అన్నం, పప్పు వారు, రసం ఇలా దేనితోనైనా తింటే చాలా రుచిగా ఉంటుంది. కాకరకాయ ఉల్లికారం తయారీకి కావల్సిన పదార్థాలు తయారీ విధానం చూడండి.

కాకరకాయ ఉల్లికారం తయారీకి కావల్సిన పదార్థాలు

కాకరకాయ ఉల్లిపాయ నూనె ఉప్పు పసుపు కారం తీలకర్ర వెల్లుల్లి ముందుగా 400 గ్రాముల లేత కాకరకాయలను తీసుకొని వాటిపైన చెక్క తీసుకోండి. తర్వాత కాకరకాయ తల, తోక కట్ చేసి కాకరకాయని రెండు ఇంచు ముక్కలుగా కట్ చేసి

ఓ బౌల్ లో వేసుకోండి. ఇప్పుడు కాకరకాయ ముక్కలలో 1 టీస్పూన్ పసుపు, 1 టీస్పూన్ ఉప్పు వేసి బాగా పట్టించి అరగంట సేపు పక్కన ఉంచండి. అరగంట తర్వాత కాకరకాయలో నుంచి నీరు అంతా దిగుతుంది. అప్పుడు ఒక్కో కాకరకాయను బాగా చేతులోకి తీసుకొని సిండితే అందులోని మిగిలిన చేదు కూడా పోతుంది. అలా పిండిన తర్వాత ఆ ముక్కలను పక్కన ఓ ప్లేట్ లో పెట్టుకోండి. ఇప్పుడు మిక్సీ జార్ లో పెద్దగా కట్ చేసిన పావు కిలో ఉల్లిపాయలు, 8 వెల్లుల్లి రెబ్బలు, 1 టీస్పూన్ జీలకర్ర, 2 టేబుల్ స్పూన్ కారం, కొంచెం ఉప్పు వేసి మెత్తని పేస్ట్ లా చేసుకోండి. తర్వాత ప్లేట్ మీద బాండి పెట్టి పావు కప్పు అయితే పోసి అది కొంచెం వేడయ్యాక అందులో కాకరకాయ ముక్కలను వేసి 5-6 నిమిషాలు వేపుకోండి. తర్వాత కాకరకాయ ముక్కలను ఓ ప్లేట్ లోకి తీసుకొని వాటిల్లోని గింజలను తీసేసి మిక్సీలో వేసి చేసుకున్న మిశ్రమాన్ని కాకరకాయ ముక్కల్లో స్ప్రేట్ గా చేసుకోండి. ఇప్పుడు కాకరకాయలు వేపుకున్న నూనెలోనే మరో 2 టేబుల్ స్పూన్ నూనె వేసి అందులో స్టఫ్ చేసుకున్న కాకరకాయ ముక్కలను వేయండి. మిగిలిన ఉల్లిపాయ పేస్ట్ ని కూడా అందులో వేసి మీడియం ఫ్లేమ్ మీద 20 నిమిషాలు వేపుకోవాలి. దింపి ముందు కొంచెం కరివేపాకు చల్లుకోండి. అంతే కరివేపాకు ఉల్లిపాయ కారం రెడీ.



కలబందను ఎలా వాడాలి?

కలబంద ఆరోగ్యానికి మాత్రమే కాదు.. అందానికి కూడా ప్రయోజనకరంగా ఉంటుంది. దీన్ని ఉపయోగించి ఎన్నో చర్మ సమస్యలను తగ్గించుకోవచ్చు. అందుకే దీని జెల్ ను డైరెక్ట్ గా ముఖానికి పెట్టేస్తుంటారు. కానీ కలబంద జెల్ ను తీసి అలాగే ముఖానికి పెడితే ఏమాత్రం దోషం తెలుసా? కలబంద జెల్ లో ఎన్నో ఔషధ లక్షణాలుంటాయి. ఇది మనకు కెమికల్స్ లాగా ఎలాంటి హాని చేయడం. అయినప్పటికీ.. దీన్ని డైరెక్ట్ గా అంటే కలబంద గుజ్జును తీసి ముఖానికి పెట్టుకుంటే కొన్ని సమస్యలను ఫేస్ చేయాల్సి వస్తుందిని నిపుణులు చెబుతున్నారు. కలబంద జెల్ లో మన శరీరానికి, చర్మానికి మేలు చేసే పోషకాలు ఉన్నాయి. కానీ ఈ జెల్ ను అలాగే ముఖానికి పెట్టుకోవడం మంచిది కాదని నిపుణులు చెబుతున్నారు.

పదార్థాలను కలపకుండా ముడి కలబందను ముఖానికి ఉపయోగిస్తే కొన్ని చర్మ సమస్యలు వస్తాయి. ఇది చర్మ రకం, సున్నితత్వం మీద ఆధారపడి ఉంటుంది. కొంతమందికి ముడి కలబందను ఉపయోగించడం వల్ల ఎలాంటి సమస్యలు రాకపోవచ్చు. కానీ కొంతమందికి అలెర్జీ, దద్దుర్లు, దురద, చర్మం ఎర్రబడటం వంటి సమస్యలు వస్తాయి. నిజమేంటంటే? కలబంద ప్రతి చర్మ రకానికి సరిపోదు. కాబట్టి దీన్ని ఉపయోగించే ముందు ఇది చేసుకోవాలి. నేషనల్ సెంటర్ ఫర్ కాన్స్లిమెంటరీ అండ్ ఇంటిగ్రేటివ్ హెల్త్ ప్రకారం.. చర్మానికి లోతైన కోతలు లేదా గాయాలు ఉంటే మాత్రం మీరు ఎట్టిపరిస్థితిలో కలబంద జెల్ ను ఉపయోగించకూడదు. ఎందుకంటే కలబంద జెల్ శస్త్రచికిత్సకు సంబంధించిన లోతైన గాయాలు నయం కావడానికి మీ

చర్మ సహజ సామర్థ్యాన్ని తగ్గిస్తుంది. పలు నివేదికల ప్రకారం.. కలబంద జెల్ ను పెట్టుకునేటప్పుడు కొంతమందికి మంట, దురద వంటి సమస్యలు వచ్చాయి. ఒకవేళ దీనివల్ల దద్దుర్లు అయితే మాత్రం వెంటనే దీన్ని పెట్టడం ఆపేయాలి. అలాగే చర్మ అంటువ్యాధులు ఉంటే కూడా కలబంద జెల్ ను పెట్టుకోకూడదు. ఎందుకంటే ఇది అంటువ్యాధులను మరింత పెంచుతుంది.



మంచంపై కూర్చొని తింటున్నారా? ఈ ఇబ్బందులు తప్పవు..!

మంచం మీద కూర్చొని భోజనం చేయకూడదని ఇంట్లో పెద్దలు చెప్పడం మనం చాలాసార్లు వినే ఉంటాము. పెద్దలు ఎప్పుడూ నేలపై కూర్చొని తినమని నలహా ఇస్తారు. అయితే దీని వెనుక వారి వాదన ఏమిటంటే.. మంచం మీద కూర్చొని తినడం వల్ల లక్ష్మీ దేవిని అవమానిస్తున్నట్లు అని, ఆలా చేయడం ద్వారా ఆమెకు కోపం వస్తుందని చెబుతుంటారు. ఇది మతపరమైన కారణం. కానీ, శాస్త్రీయ దృక్పథంలో కూడా మీ ఈ అలవాటు సరైనది కాదు. సుఖం కోసం మీరు కూడా మంచం మీద హాయిగా కూర్చొని తినడం ఆనందిస్తే, ఈ అలవాటు మీ ఆరోగ్యానికి చాలా హానికరం కలిగిస్తుంది. నిజానికి మనం ఏం తింటున్నాం? ఎలా తింటున్నాం? అనేది కూడా చాలా ముఖ్యం. కాబట్టి, మీరు మంచం మీద కూర్చొని ఆహారం ఎందుకు తినకూడదో ఒకసారి చూద్దాం..

జీర్ణక్రియపై చెడు ప్రభావం: నేలపై కూర్చొనే భంగిమ కంటే బెడ్ లోని భంగిమ రిలాక్సింగ్ గా మారుతుంది. భోజనం చేసేటప్పుడు రెండు భంగిమలు మీ జీర్ణక్రియకు మంచిని కావు. ఇది మీ జీర్ణవ్యవస్థపై ప్రభావాన్ని చూపుతుంది. కొన్నిసార్లు ఇది కడుపులో భారం, యాసిడ్ రిఫ్లక్స్ కు కారణమవుతుంది. ఈ నేపథ్యంలో మంచం మీద కూర్చొని ఆహారం తినాల్సి వస్తే నిద్రాగ్రాహకంగా కూర్చొని సరైన భంగిమలో తినడానికి ప్రయత్నించండి.

నిద్ర ప్రభావితం
ప్రతిరోజూ బెడ్ పై ఆహారం తీసుకోవడం కూడా మన నిద్రపై ప్రతికూల ప్రభావాన్ని చూపుతుంది. ఇలా చేయడం వల్ల మన శరీరం ఒక నిర్దిష్ట స్థాయికి సంబంధించిన

కార్యకలాపాలను బాగా గుర్తిస్తుంది. పడక ఎప్పుడూ నిద్రలో ముడిపడి ఉన్నట్లే, స్టడీ టేబుల్ ఎప్పుడూ చదువులతో ముడిపడి ఉంటుంది. కానీ, మీరు మంచం మీద పడుకునే బదులు ఆహారం తిన్నప్పుడు అది మీ మనస్సుకు కొంచెం గందరగోళంగా అనిపించవచ్చు. ప్రతిరోజూ ఇలా చేయడం వల్ల, మీరు కొన్నిసార్లు మంచం మీద పడుకోవడంలో చాలా ఇబ్బందులు ఎదురౌతాయి.

వేగంగా ఊబకాయం
మంచం మీద భోజనం చేయడం వల్ల మీ బరువు వేగంగా పెరుగుతుంది. దీని వెనుక చాలా అస్త్రికరమైన మానసిక కారణం ఉంది. నిజానికి మీరు రిలాక్స్ మూడ్ లో బెడ్ పై కూర్చొని ఆహారం తిన్నప్పుడు, సాధారణంగా టీవీ లేదా మొబైల్ లో వినడం కూడా దానితో పాటు కొనసాగుతూనే ఉంటుంది. అలా హాయిగా తిండి తిన్నప్పుడు చాలా సార్లు రెండు పూటలా ఆకలితో కాస్త ఎక్కువగానే తినేస్తాం. రోజువారీ ఈ చిన్న అదనపు కేలరీలు మీ బరువు పెరగడానికి కారణమవుతాయి.

అలెర్జీల సంక్రమణ ప్రమాదం
మంచం మీద కూర్చొని ఆహారం తినేటప్పుడు ఎన్ని జాగ్రత్తలు తీసుకున్నా కొన్ని ఆహారపు రేణువులు బెడ్ పైనే ఉండిపోతాయి. ఈ చిన్న కణాలు చాలా రోజులు బెడ్ లేదా బెడ్ షీట్ లో ఉంటాయి. కొన్నిసార్లు ఆహార కణాల కారణంగా బొద్దింకలు, చీమలు మంచంలోకి వచ్చే ప్రమాదం కూడా పెరుగుతుంది. దీంతో ఇన్ ఫెక్షన్ వ్యాప్తి చెందుతుందనే భయం పెరుగుతుంది.